

सोलापूर विद्यापीठ, सोलापूर येथील शिक्षकेत्तर
पदांच्या भरती प्रक्रियेत व निवड प्रक्रियेत झालेल्या
गैरप्रकारासंदर्भात चौकशी करणेबाबत.

महाराष्ट्र शासन
उच्च व तंत्र शिक्षण विभाग
शासन निर्णय क्रमांक: संकिर्ण २०१३/(५५८/१३)/विशि-१
मंत्रालय, मुंबई- ४०० ०३२
तारीख: २८ मे, २०१४

वाचा —

- १) शासन निर्णय क्रमांक: शासन पत्र क्र. संकिर्ण २०१२/(२६९/१२)/विशि-१,
दि. ८ ऑगस्ट, २०१२
- २) शासन निर्णय क्रमांक: शासन निर्णय क्र. संकिर्ण २०१२/(२६९/१२)/विशि-१,
दि. ८ नोव्हेंबर, २०१२

प्रस्तावना —

सोलापूर विद्यापीठ, सोलापूर येथील शिक्षकेत्तर पदांच्या भरती प्रक्रियेत व निवड प्रक्रियेत झालेल्या गैरप्रकारासंदर्भात शासनाकडे प्राप्त झालेल्या निवेदनाच्या अनुषंगाने चौकशी करण्यासाठी संदर्भाधीन दि. ८ नोव्हेंबर, २०१२ च्या शासन निर्णयान्वये चौकशी समिती गठीत करण्यात आली होती. सदर समितीचा अहवाल शासनास प्राप्त झाला असून सदर अहवालाचे अवलोकन केले असता प्रस्तुत प्रकरणी सखोल चौकशी करण्याची आवश्यकता असल्याचे दिसून आले. त्यामुळे या संदर्भात सखोल चौकशी करण्यासाठी चौकशी समिती गठीत करण्याची बाब शासनाच्या विचाराधीन होती.

शासन निर्णय—

प्रस्तावनेत नमूद केल्याप्रमाणे सोलापूर विद्यापीठाने माहे नोव्हेंबर, २०११ पासून ते ८ नोव्हेंबर, २०१२ या कालावधीत केलेल्या शिक्षकेत्तर पदांच्या भरती संदर्भात संपूर्ण भरती प्रक्रियेचा व निवड प्रक्रियेची सखोल चौकशी करण्यासाठी खालीलप्रमाणे समिती गठीत करण्यात येत आहे :-

- १) डॉ. अरुण निगवेकर, - अध्यक्ष
माजी अध्यक्ष, विद्यापीठ अनुदान आयोग, नवी दिल्ली
- २) श्रीमती डॉ. अरुणा विंचूरकर - सदस्य
विभागीय सह संचालक, उच्च शिक्षण, सोलापूर विभाग, सोलापूर
- ३) कुलगुरु, पुणे विद्यापीठ, पुणे यांनी नामनिर्देशित केलेले त्यांच्या विद्यापीठातील एक -सदस्य
- उपकुलसचिव

४) कुलगुरु, शिवाजी विद्यापीठ, कोल्हापूर यांनी नामनिर्देशित केलेले त्यांच्या - सदस्य विद्यापीठातील एक उपकुलसचिव

सदर समितीने उक्त बाबींची चौकशी करताना महाराष्ट्र विद्यापीठ अधिनियम १९९४, सोलापूर विद्यापीठाचे लागू असलेले परिनियम, राज्य शासनाने भरती प्रकिया व निवड प्रक्रियेच्या अनुषंगाने वेळोवेळी निर्गमित केलेले आदेश, प्रमाणसंहिता १९८४ मधील संबंधित तरतूदी त्याचप्रमाणे संदर्भाधीन क्र. २ येथील दि. ८ नोव्हेंबर, २०१२ च्या शासन निर्णयान्वये गठीत केलेल्या चौकशी समितीने दि. २६ जून, २०१२ रोजी शासनास सादर केलेल्या चौकशी समितीचा अहवाल व त्या अनुषंगाने विभागाने व्यक्त केलेले मत इत्यादी विचारात घेऊन उमेदवारांच्या निवडी योग्य किंवा अयोग्य याबाबत उमेदवार निहाय स्पष्ट शिफारशी कराव्यात.

सदर समितीने आपला अहवाल १ महिन्याच्या आत शासनास सादर करावा.

कुलसचिव, सोलापूर विद्यापीठ, सोलापूर यांनी सदर समितीस कागदपत्र उपलब्ध करून देणे, समितीची बैठक व्यवस्था, इ. आवश्यकते सर्व सहाय्य करावे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०५२८१७५६१६९९०८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(विकास तु. कदम)

कार्यासन अधिकारी, महाराष्ट्र शासन

प्रत,

१. मा. राज्यपाल तथा कुलपती यांचे सचिव, राजभवन, मलबार हिल, मुंबई
२. कुलगुरु, सोलापूर विद्यापीठ, सोलापूर
३. कुलगुरु, पुणे विद्यापीठ, पुणे
४. कुलगुरु, शिवाजी विद्यापीठ, कोल्हापूर
५. संचालक, उच्च शिक्षण, महाराष्ट्र राज्य, पुणे
६. कुलसचिव, सोलापूर विद्यापीठ, सोलापूर
७. विभागीय सह संचालक, उच्च शिक्षण, सोलापूर विभाग, सोलापूर (समिती सदस्य)

८. डॉ. अरुण निगवेकर, माजी अध्यक्ष, विद्यापीठ अनुदान आयोग, नवी दिल्ली (समितीचे अध्यक्ष)
९. श्रीमती डॉ. अरुणा विंचूरकर, विभागीय सह संचालक, सोलापूर विभाग, सोलापूर (समिती सदस्य)
१०. मा. मंत्री, उच्च व तंत्र शिक्षण यांचे खाजगी सचिव
११. मा. राज्यमंत्री, उच्च व तंत्र शिक्षण यांचे खाजगी सचिव
१२. निवड नस्ती